

u xi hadd kiteb ~~hazin~~: “Ghasfur la ~~jas-~~
~~qot...~~” (jigifieri: Ghasfur ma ja-
qax...”).

* * *

Fl-Evangelju ta' San ~~Mattew, XVIII~~
~~10~~, miktub li Gesù darba qal hekk:
“Araw li ma tghazzbux lil xi hadd minn
dawn iż-żghar! Ghax nghidilkom li
l-Angli taghhom dejjem jaraw Wiċċ Abi
(missieri) li hu fis-sema!”

La darba Gesù kien jithaddet fuq it-
tfal żghar, kif qabeż f'daqqa fuq l-An-
gli? Jekk tiehdu kif inhu dal-kliem tal-
Evangelju ma jidherx li fih sens. Qisu
l-kliem ta' dak is surmast li qal lit tfal
tal-iskola: “Ilkom thiet snin tistudjaw
il-Latin u ma tghallimtx nota tal-mu-
żka.” X'għandu x'jaqsam? Latin hu-
wa Latin u mużka, mużka. Għal hekk
hawn donnha li hawn xi għalta. Ejja
naraw insibuhix.

Il kelma **angelos** (sewwa sew: **agge-
los**) bil-Grieg tfisser **newwiel**, wiehed li
jwassal l-aħbarijiet u l-bxajjar min-na-
ha għall-oħra. Min kien jagħmel dax-

xogħol, dari kien ikun sabi mfarfar, li
bil-lsien tal-Palestina u bil-Malti wkoll
(ara d-Dizzjunarju ta' Ganpatist Fal-
zun) iġhidulu **xobb**, u l-plural tiegħu
xobbin. Imbagħad hemm il-kelma **xobb**
u l-plural tagħha **xobhin**. Hawn hija t-
taħwida: Gesù, bil-lsien tiegħu, ma qalx
xobbinhom, jigifieri **l-Angli taghhom**,
kif inhu miktub issa, imma **xobhinhom**
jigifieri: **dawk li jixbhuhom**. Xi hadd
ha kelma b'oħra u kitibha **hazin**.

U dan li għedt huwa msahħah minn
kliem ieħor ta' Gesù, għax dil-kelma,
li min irid jidhol f'Melkut Alla kellu l-
ewwel isir jixbah lit tfal żghar, kienet
fi-lsien u kien iħobb iġhidha. Ara San
Mattew, f'dit taqsima, XVIII vers 3 u
tergà taqsima XIX vers 14, u San
Mark u San Luqa wkoll.

U għal-lum biż-żejjed, għad li baqa-
li hafna oħra. Imma xi darba, 'k Alla
jrid u jamar, naraw xi tneja minnhom
ukoll.

BEN JEHUZA.

IS - SALIB IMQADDES

(14 ta' Settembru)


Bhal ma n-nofs qamar hu l-eghliema
tal-Misilmin u l-kandier tas-seba' ftej-
jel hu l-eghliema tal-Lhud, hekk is-Sa-
lib huwa l-eghliema tal-Insara. Għal-
hekk jaqbel li ngħidu xi haġa fuqu.

Is-Sigra.

Is-sigra li l-Lhud għamlu minnha
s-salib biex isallbu lil sidna Gesù, kienet
sigra taċ-ċipress. Dana hu magħruf
sewwa għax il-biċċiet tiegħu li jinsabu
fil-knejjes, meta t-tobba jifluhom bil-
mikroskopju, jaraw li huma ta' sigra
musmarija, jigifieri taċ-ċipress jew tal-
prinjoli. Tal-prinjoli ma jistax ikun,
għax la darba nafu mill-Evangelju li lil
Gesù kif kien imsallab tawh f'halqu l-is-

ponza bil-hall fuq tarf ta' qasba, jidher
li kien imsallab fil-gholi, la s-suldat ma
lahqax b'idu. Jekk naqtgħu li s-salib
kellu ma' dwar pied imdahhal ġewwa
l-art, jigi li b'kollox kien twil minn
għaxra sa tnax-il pied. Imma s-sigra
tal-prinjoli ma tagħmelx frajja' dritti u
twal daqs hekk. Mela b'sahha li s-salib
kien magħmul minn sigra taċ-ċipress, li
z-zokk tagħha jkun twil u dritt daqs
xemgħa.

Din is-sigra tas-salib jingħad minn
żmien qadim sewwa li l-Lhud qatgħuha
minn ġewwa wied żgħir fil-Għarb ta'
Gerusalem. Ilu jingħad hekk minn qa-
bel żmien santa Liena, għax binha



Ġerusalemm. — Dejra ta' Salib, mibni mill-Imperatur Ġustinjanu fis-seklu VI.


l-Imperatur Kostantinu, il-post fejn kienet is-sigra u biċċa art ma' dwaru, ta-hom lil Mirjan sultan tal-Ġeorgia, u dana fuqu bena knisja. Fi żmien sultan ieħor tal-Ġeorgia wkoll, jismu Tazjan, hemm, wiehed Raheb, Pietru l-Iberjan, bena Dejra. Dan id-Dejra garrfuh is-Samrijin u reġa' bnieh l-Imperatur Ġustinjanu, u għadu hemm sal-lum, b'xi ftit tat-tibdil.

Gewwa d-Dejra hemm knisja, u wara l-artal il-kbir hemm rokna u fiha hofra fl-art, bid-dawra tagħha miksjija bil-fidda, fejn kienet is-sigra tas-Salib. L-art tal-knisja hija tal-mużajk, u fiha rqaġja

kbar, homor-kaħlanija, donnu xxerred l-inbid. Dak huwa d-demmi tar-Rhieb Griegi li darba l-hallelin qatluhom hemm għew.

Is-Sejba

Is-salib li fuqu kienu joqtlu lil xi hadd, il-Lhud kienu jghodduh bhala haġa mnigġsa. Għalhekk kienu jixh-tuh fil-wied ta' Ġehenna, taht wiehed mis-swar ta' Ġerusalemm, fejn kienu jaharqu z-żibel, biex jinharq hemm. Imma minn fejn sallbu lil Ġesù sa dak il-wied, hemm xi nofs siegħa mixi (jien dan nafu sewwa, għax domt haf-



Ġerusalemm. — Il-bir li fiha Santa Liġna sabet is-Salib ta' Kristu. Il-lum magħmul kappella, tal-Frangiskani. Fix-xellug jidher l-artal u fuqu l-istatwa ta' Santa Liġna, tal-bronż. Għotja tal-Arċiduka Massimiljanu tal-Awstrija.

na snin Ġerusalem). U meta Jusef niżżel lil Ġesù mis-salib, ftit kien baqa' biex tghib ix-xemx, u dik inhar kien



Ġerusalem. — Statwa tal-bronż ta' Santa Liena, fuq l-artal, fil-ġiebjta tas-Salib.

il-Ġimgha, u wara nżul ix-xemx il-Lhud ma kienu jistgħu jagħmlu ebda xogħol, għax kienu jgħidu li beda s-Sibt. Għal hekk is-salib xehtuh gewwa bir bla ilma, hemm, qrib il-Kalvarju. Meta Santa Liena marret Ġerusalem u qabdet lil haddiema jikxfu l-

qabar ta' Kristu u l-Kalvarju, kixfu dan il-bir ukoll u sabu ġewwa fih is-Salib. M'hux salib wiehed sabu, imma tlieta u għall-ewwel santa Liena ma setgħetx tagħraf liema minnhom kien is-Salib ta' Ġesù. Sant'Ambroġ kiteb, fis-sena 395 (Oratio de Obitu Theodosii), xi sittin sena wara dil-grajja, li mbagħad għarfitu mit-tabella (titulus) li kienet għadha mwahhla miegħu, u li kien fiha miktub bin-nora, kemm-kemm jidher: "Jexugh ha-Noxri, Melek Jehudaja", jiġifieri: "Ġesù n-Nasri, Sultan tal-Lhud".

Billi fuq dak is-Salib kienet sehhet il-Fidwa tad-dinja, u billi l-Imperatur Kostantinu, bin Santa Liena, kien rebah il-gwerra bil-egħliema tas-Salib, din il-qaddisa lis-Salib ta' Ġesù għożżitu hafna, u fuq il-bir li sabitu fih, bniet Bażilka u għanietha bl-isbaha tiżjin, u semmietha **Martyrion**, jiġifieri **Xhieda**. Dan il-bir għadu s'issa qawwi shih u huwa tal-Frangiskani u fih għandhom artal li jqaddsu fuqu kull jum (jien għent il-quddies hemm isfel kemm-il darba). Tinżel fil-bir, issa, minn taraġ tal-hadid, mahdum minn wiehed ajk Malti, li kien Ġerusalem. Fuq l-artal hemm statwa tal-bronż ta' Santa Liena thaddan is-salib, li kien taha lil Frangiskani l-Arciduka Massimiljanu tal-Awstrja, dak li Napuljun III kien bagħtu l-Messiku, u l-Messikani xkubettjawn.

Dan hu ftit tagħrif, hafif u qasir, fuq is-Salib Imqaddes li fuqu miet Sidna Ġesù Kristu, li jaqbel li wiehed jaqrah. P. VALENTIN, O.F.M.

QWIEL TAL-PALESTINA

Maktub fi werq il-għar: li jishar fil-lejl, jenam fin-nhar. Haġa minn awl id-dinja li l-ġisem irid il-misrieh. Għal hekk, meta jgħejja jkollu jorqod, jekk mhux bil-lejl, bi nhar. "Jenam" tfisser "jorqod".

Oqghod bi hadd it-tabħa, wa lew tagħabt bi nefahha. Oqghod ma' ġenb it-tisjir, imqar tgħejja tonfohlu. Jiġifieri, fejn ikun hemm il-ġid, ibqa' għal kemm tkun batut, għax ahjar tgħejja fil-ġid, jew tistrieh fil-għaks.